

# साभेदारी ऐन, २०२०

लालमोहर र प्रकाशन मिति  
संशोधन गर्नु एने

२०२०।११।१६

१ न्याय प्रशासन सुधार (चौथो संशोधन) ऐन, २०४३  
साभेदारी (पहिलो संशोधन) ऐन, २०४४  
३ न्याय प्रशासन ऐन, २०४८

२०४३।१२।२२  
२०४४।११।११  
२०४८।२।१६

२०२० सालको ऐन नं. ३६

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्त महेन्द्रमाला ओजस्विराजन्य अतितेजश्वी त्रिभुवन प्रजातन्त्र श्रीपद अति किर्तिमय नेपाल श्रीपद प्रोज्ज्वल नेपालतारा अराम पट्ट अतुलज्योतिर्मय त्रिशक्तिपट्ट अतिप्रवल गोरखादक्षिणवाहु महाधिपति अतिरथि परमसेनाधिपती श्री श्री श्री श्री महाराजाधिराज महेन्द्र वीर विक्रमशाहदेव सदा समर विजयिनाम्

**साभेदारीको व्यवस्था गर्न वनेको ऐन** प्रस्तावना : सर्वसाधारण जनताको हित तथा सुविधाका लागि साभेदारी सम्बन्धी कानूनी व्यवस्था गर्नु वान्छनीय भएकोले, श्री ५ महाराजाधिराज महेन्द्र वीर विक्रम शाहदेववाट राष्ट्रिय पंचायतको सल्लाह र सम्मतिले यो ऐन वनाइवक्सेको छ, **परिच्छेद १**

## प्रारम्भिक

- १ **संक्षिप्त नाम, विस्तार र प्रारम्भ** : यस ऐनको नाम “ साभेदारी ऐन, २०२० “ रहेको छ (२) यो ऐन नेपाल राज्यभर लागू हुनेछ।  
(३) यो ऐन तुरुन्त प्रारम्भ हुनेछ।
- २) **परिभाषा** : विषय वा प्रसङ्गले अर्को अर्थ नलागेमा यस ऐनमा  
(क) “व्यवसाय“ भन्नाले उद्योग वाणिज्य पेशा वा वृत्तिलाई समेत जनाउंछ।  
(ख) “तोकिएको“ वा “तोकिएवमोजिमको“ भन्नाले यस ऐन वा यस ऐन अन्तर्गत वनेको नियममा तोकिएको वा तोकिएवमोजिमको सम्झनु पर्छ।  
(ग) “उनाउ व्यक्ति“ भन्नाले साभेदारी फर्मका सम्बन्धमा साभेदार वाहेकका अरु कुनै व्यक्तिलाई सम्झनु पर्छ।  
(घ) “सूचित आदेश“ भन्नाले नेपाल सरकारले नेपाल राजपत्रमा प्रकाशित गरेको कुनै आदेश सम्झनु पर्छ।  
-ड०) “ सम्बन्धित विभाग“ भन्नाले वाणिज्यसम्बन्धी विषयमा वाणिज्य विभाग, घरेलु तथा ग्रामिण उद्योग सम्बन्धी विषयमा घरेलु तथा ग्रामिण उद्योग विभाग र सो वाहेकको अन्य उद्योगको लागि उद्योग विभाग सम्झनु पर्छ।
- ३) **साभेदारी भन्नाले** : (१) कनूँ व्यक्तिहरुले एउटै नाम राखी मनु ।फा वण्डा लगाउने गरि सबै साभेदारले प्रत्येक साभेदारका लागि वा कुनै साभेदारले सबै साभेदारका लागि सबै कारवोवारमा भाग लिन आपसमा कवुलियत गरी यस ऐन वमोजिम नेपाल सरकारको लगतमा दर्ता गराएको कुनै कारोवारलाई सम्झनु पर्छ।  
(२) कवुलियत गर्ने व्यक्तिहरुलाई एक अर्काको सम्बन्धमा साभेदार र सबै साभेदारलाई सामुहिक रुपले फर्म र जुन एक नामवाट कारोवार चल्दछ त्यसलाई फर्मको नाम भन्नु पर्छ।  
(३) साभेदार वाहेक साभेदारी फर्म व्यक्ति हुदैन।

४) एका सगोलका कारोवार साभेदारी भन्न नहुने : एकाघर सगोलका अंशियारहरुले कवुलियत गरी साभेदारीमा कारोवार चलाएका रहनेछन भने सगोलको कारोवार यस ऐनको तात्पर्यका लागि साभेदारी मानिने छैन । **परिच्छेद २**

**फर्महरु सम्बन्धित विभागको लगतमा दर्ता गराई प्रमाण दिनु पर्ने ।**

५) **सम्बन्धित विभागको लगतमा दर्ता गराउनु पर्ने** : साभेदारी खडा भएको ६ महिनाभित्र सो साभेदारीलाई यस ऐनवमोजिम सम्बन्धित विभागको लगतमा दर्ता गराउनु पर्छ । तर , सो वमोजिम दर्ता नभएको अवधिभित्र सो साभेदारीले वा सो साभेदारीका निमित्त गरेको कुनै काम वा कारोवारलाई यस ऐनवमोजिमको कानून मान्यता हुने छैन

६) **दर्ताको दरखास्तमा खुलाउनु पर्ने विषय र दस्तुर** : फर्म लगतमा दर्ता गराउन अनुसूची २(क) मा तोकिएको दस्तुर सामेल राखी साभेदारहरुको आपसमा कवुलियत भएको भए त्यसको रीतपूर्वकको नक्कल एक प्रति समेत राखी अनुसूची १(क) को वढाचामा देहायको विषय समेत खुलाई सम्बन्धित विभागमा दरखास्त दिनु पर्छ :

- (क) फर्मको पूरा नाम,
- (ख) फर्मको कारोवार गर्ने मुख्य ठेगाना,
- (ग) फर्मले काम गर्न चाहेको चीज वस्तु वा गर्न खोजेको सेवाको छोटकरी वयान सहित फर्मको उद्देश्य,
- (घ) साभेदारहरुको पूरा नाम,थर र स्थायी ठेगाना,
- (ङ) कुनै साभेदारको अधिकार उपर बन्देज लगाएको भए सो कुरा,
- (च) साभेदारको किसिम र प्रत्येक साभेदारले लगाएको पूंजी,
- (छ) फर्मको प्रतिनिधित्व गर्ने साभेदार वा साभेदारहरुको नाम,
- (ज) नाफा नोक्सान वण्डा लगाउने तरीका,
- (झ) नाफा निश्चित गर्ने तरीका,
- (य) सम्बन्धित विभागले खुलाउनु पर्ने भनी तोकिएको अरु कुनै विषयहरु ।

७) **फर्मको नाम**: पहिले रजिष्ट्रेशन भैराखेको अरु फर्मको नाम र कम्पनी ऐन अन्तर्गत रजिष्ट्रेशन भै राखेको लिमिटेड कम्पनीको नाम मिल्ने गरी फर्मको नाम राख्न हुदैन ।

८) **फर्म दर्ताका निस्सा** : दफा ६ र ७ को शर्तहरु वमोजिम छ भने यस ऐन वमोजिम सम्बन्धित विभागको लगत कितावमा फर्मको नाम दर्ता भै सकेपछि साभेदारहरुका नाममा सम्बन्धित विभागवाट अनुसूची ३ (क) को ढांचाको निस्सा (प्रमाणपत्र) दिइनेछ ।

९) **अधिको फर्म दर्ता गराउन नपर्ने** : प्राइभेट फर्म रजिष्ट्रेशन ऐन, २०१४ अन्तर्गत रजिष्ट्रेशन भई राखेको ,फर्महरु फेरि यस ऐन अन्तर्गत दर्ता गराउन पर्दैन । तर दफा ६ मा उल्लेख भएको अनुसूची १(क) मा तोकिएको विवरण पहिले उल्लेख नभएको रहेछ भने सम्बन्धित विभागवाट मागेमा साभेदारहरुले त्यस्तो विवरण पेश गर्नुपर्छ ।

१०) **विवरणमा हेरफेर गर्नु परेमा स्वीकृति लिनु पर्ने** : फर्म दर्ता गर्दा दफा ६ वमोजिम पेश गरेको दरखास्त र कवुलियतको विवरणमा कुनै हेरफेर गर्नु परेमा सो कुरा जनाई सम्बन्धित विभागमा दरखास्त दिनु पर्नेछ र सम्बन्धित विभागवाट स्वीकृति प्राप्त भएपछि मात्र सो विवरणमा हेरफेर गर्न सकिनेछ ।

११) **नवीकरण गर्नु पर्ने** : यस ऐनवमोजिम दर्ता भएको फर्मको आर्थिक वर्ष भुक्तान भएको पैँतीस दिन भित्र अनुसूची २ (ख) मा तोकिएको दस्तुर साथ अनुसूची १ (ख) को ढांचाको फारममा सम्बन्धित विभागमा दरखास्त दिनु पर्नेछ । सो म्यादभित्र दस्तुरसाथ दरखास्त परेमा सम्बन्धित विभागले

त्यस्तो फर्मको दर्ता लगतमा र दर्ता प्रमाणपत्रमा नवीकरणको व्यहोरा जनाई दिनु पर्नेछ । नवीकरण नगराई सोही नामवाट कुनै फर्म चलाउनु हुदैन ।

११(क) **सम्बन्धित विभागले विवरण माग गर्न सक्ने** : (१) यस ऐन अन्तर्गत दर्ता भएको कुनै फर्मसंग सम्बन्धित विभागले त्यस्तो फर्मको हिसावको विवरणमाग गर्न सक्नेछ ।

(२) उपदफा (१) बमोजिम माग गरिएको हिसावको विवरण सम्बन्धित विभागलाई पेश गर्नु त्यस्तो फर्मको कर्तव्य हुनेछ ।

११(ख) **फर्म खारेज गर्न सक्ने** : (१) देहायको अवस्थामा यस ऐन बमोजिम दर्ता भएको फर्म सम्बन्धित विभागले खारेज गर्न सक्नेछ :

(क) वाणिज्य व्यवसायको लागि दर्ता भएको फर्मले तोकिएको अवधिभित्र नवीकरण नगराएमा,

(ख) साभेदारहरुले मुनासिव कारण दर्शाई फर्म खारेज गरी पाउं भनी सम्बन्धित विभागमा निवेदन दिएमा,

(ग) सम्बन्धित विभागले दफा ११ क. बमोजिमको विवरण माग गर्दा सम्बन्धित फर्मले तोकिएको अवधिभित्र सो विवरण पेश नगरेमा,

(घ) उद्योगसम्बन्धी फर्मले कार्य संचालन गरी सम्बन्धित विभागलाई जानकारी दिई वा नदिई उद्योग बन्द गरेमा,

(ङ०) उद्योग सम्बन्धि फर्मले नवीकरण गर्ने म्याद समाप्त भएको मितिले तोकिएको अवधिभित्र नवीकरण नगराएमा वा नवीकरण गराएर पनि इजाजतको शर्त अनुसार उद्योग स्थापना र संचालन गर्नको लागि कारखाना निर्माण मेशिनरी औजार, उपकरणको खरीद वा उद्योग संचालनको लागि आवश्यक कार्य गरेको लिखित प्रगति विवरण सम्बन्धित विभागमा नदिएमा, वा

(च) फर्मले यो ऐन वा यस ऐन अन्तर्गत बनेको नियमको विपरित हुने गरी अन्य कुनै काम गरेमा ।

(२) उपदफा (१) को खण्ड (क),(ग),(घ),(ङ०) वा (च) बमोजिम सम्बन्धित विभागले फर्म खारेज गर्नु अघि सम्बन्धित फर्मलाई सफाईएको सबूद पेश गर्ने उचित अवसर दिनु पर्नेछ ।

(३) उपदफा (१) को खण्ड (क),(ग),(घ),(ङ०) वा(च) बमोजिम सम्बन्धित विभागबाट फर्म खारेजि भएमा त्यसरी खारेज भएको फर्मका साभेदारहरुको नाममा एक वर्षसम्म सोही उद्देश्य भएको अर्को फर्म दर्ता गरिने छैन । परिच्छेद - ३

### साभेदारको पारस्परिक सम्बन्ध

१२ **साभेदारको आपसी सम्बन्ध** : साभेदारहरुको आपसमा भएको कबुलियतद्वारा साभेदारीमा हक र दायित्व कायम हुन्छ । यस्तो कबुलियत आपसको व्यवहारवाट अंकित भएको वा लिखित रुपमा पनि हुन सक्छ ।

(२) साभेदारीको कबुलियत भएकोमा सो कबुलियतमा लेखिए बमोजिम र सो नभएकोमा यस ऐनका दफा १३ देखि २६ सम्मको दफाहरु साभेदारीलाई लागू गर्नुपर्छ ।

१३) **साभेदारीमा रहेको जायज्येथा** : साभेदारीको जम्मा जायज्येथा देहाय बमोजिम हुनेछ :

(क) साभा कारोवार शुरु हुंदा त्यसको लागि जम्मा गरिएको सबै जायज्येथा,

(ख) साभेदारीको लागि वा त्यसका निमित्त वा त्यसका प्रयोजनमा प्राप्त गरेको जायज्येथा,

(ग) साभेदारीले कारोवार गरी कमाएको धन, र

(घ) साभेदारीमा चलाएको कारोवारवाट प्राप्त पहुन आएको ख्याति (गुड वील) स्पष्टीकरण: प्रसङ्गवाट अन्य इरादा देखिएकोमा बाहेक फर्मको धन हाली प्राप्त गरेको

सवै सम्पत्ति र हकहरु फर्मको निमित्त प्राप्त गरेको मानिनेछ ।)

- (१४) **साभेदारी जायज्येथाको प्रयोग :** साभेदारी कारोवारको प्रयोगमा वाहेक साभेदारी धनमाल साभेदारीहरुले अरु काममा लगाउन र लगाउन दिन हुदैन ।
- (१५) **पूजी थप्न कर नलाग्ने :** अरु साभेदारले माग गरे पनि साभेदारी कवुलियतमा तोकेको अंक भन्दा वढी पूजी थप्न कुनै साभेदारलाई कर लाग्दैन ।
- (१६) **साटोमा राख्न नपाउने :** साभेदार कसैले पनि अन्य साभेदारको मन्जुरी वेगर अरु कुनै व्यक्तिलाई आफ्नो सट्टामा साभेदार गराउन र राख्न पाउदैन ।
- (१७) **साभेदारले काममा भाग लिन पाउने :** (१) कवुलियतद्वारा साभेदारी कारोवारको बन्दोवस्तमा भाग लिन नपाउने साभेदारले वाहेक अन्य साभेदारले विरोध नगरे सम्म प्रत्येक साभेदारले साभा कारोवारको बन्दोवस्तमा भाग लिन पाउंछ ।  
तर, सवै साभेदारको मन्जुरी वेगर साभा कारोवारसंग सम्बन्ध नभएको अरु काम साभेदारीको नामवाट गर्न भने हुंदैन ।

(२) साभेदारीको सवै वा कुनै काम सवै साभेदारले वा सो मध्ये कुनै दुइ वा दुई भन्दा वढी

साभेदारहरुले संयुक्त रुपमा गर्ने कवुलियत भएकोमा कुनै मनासिव माफिकको कारण परी कवुलियत वमोजिम यस्ता सवै साभेदारहरुले सो काम गर्न नभ्याउने भएमा निजहरुले आफू मध्ये कसैलाई सो काम गर्न अधिकृत गर्न सक्नेछन् ।

- (१८) **सेस्ता हेर्न नक्कल लिन पाउने :** साभेदारीको हिसाव किताव सेस्ता हेर्न चाहेमा हरएक साभेदारले हेर्न पाउने र नक्कल लिन चाहेमा सो सेस्ता जिम्मा लिने साभेदारले सक्कल वमोजिमको नक्कल उतारी आफ्नो सहिछाप गरि दिनु पर्छ ।
- (१९) **पारिश्रमिक र व्याज :** (१) साभा कामको बन्दोवस्त गरे वापतको पारिश्रमिक कवुलियतद्वारा तोकिएवमोजिम हरएक साभेदारले पाउनेछन् र निजले कबूल गरे भन्दा वढी पूजी लगाएको भए दश प्रतिशतमा नवढाई लिखत वमोजिमको व्याज पनि पाउनेछ ।  
(२) कुनै साभेदारले जानी जानी लापरवाही गरी हानि नोक्सानी गरे पारेमा त्यसको विगो निजले तिर्नुपर्छ ।
- (२०) **साभेदारले आर्जेको मुनाफा फर्मको हुने :** फर्मको कुनै कारोवारको सिलसिलामा वा फर्मको धनमालको उपयोग गरी वा फर्मको कारोवारको सम्बन्धमा वा फर्मको नाममा कुनै साभेदारले नाफा बनाएमा सो नाफा र त्यसको हिसाव समेत फर्मलाई बुझाउनु पर्छ ।
- (२१) **साभेदारले बुझाएको रकम हिसावमा देखाउन पर्ने :** दफा १९ र २० वमोजिम कुनै साभेदारले तिरे बुझाएमा सो रकम फर्मको आर्थिक वर्षको नाफा नोक्सानको हिसाव सेस्तामा स्पष्ट देखाउनु पर्छ ।
- (२२) **नाफा नोक्सानको बाँडफाँड :** (१) साभेदारहरुमा नाफा नोक्सानको हिसाव गरी बाँडफाँड गर्दा कवुलियतमा व्यवस्था, भएकोमा सोही वमोजिम र नभएकोमा वरावर दरले वण्डा लगाइनेछ । ( २) कुनै साभेदारले साभेदारी खडा गर्दा लगाएको पूजीमा व्याज दिने लिने कवुलियत भए सो व्याज मुनाफावाट मात्र तिर्न पर्छ )
- (२३) **मुनाफा पाउन नसक्ने :** कुनै साभेदारले आफ्नो भागको बुझाउन पर्ने पूजी फर्मलाई तिरी बुझाइ सकेको रहेनछ भने सो बुझाउन पर्ने बाँकी अंक चुक्ता भर्ना नभए सम्म निजले पाउन पर्ने मुनाफा पाउन सक्नेछैन ।

परिच्छेद ४ फर्म  
१७ र उनाउ व्यक्तिको सम्बन्ध

- (२४) **साभेदारले काम गर्न हुने** : दफा १७ मा उल्लेखित कवुलियतका अधीनमा रही प्रत्येक साभेदारले फर्मको प्रतिनिधित्व गर्न हुन्छ र फर्मको कारोवार चलाउनलाई साभेदारले गरेको कामवाट फर्म वाध्य हुनेछ । कुनै साभेदारले फर्मको काम कारवाईको सिलसिलामा जालसाज गरेमा अरु साभेदारको उजूर पर्न आए अधिकार प्राप्त अदालतले यस्तो साभेदारलाई फर्मको प्रतिनिधित्व गर्नवाट बाहेक गरी दिन हुन्छ ।
- (२५) **साभेदारले गरेको कारवाईमा फर्म वाध्य हुने**: साभेदारले कवुलियतद्वारा साभेदारीको प्रतिनिधित्व गर्ने विषयमा बन्देज लगाउन हुन्छ । यस्तो बन्देज कवुलियतमा जेसुकै लेखिएको भए पनि फर्मसंग कारोवार गर्ने उनाउ व्यक्ति लाई सो बन्देजको थाहा रहेनछ भने हरेक साभेदारले फर्मको निमित्त गरेको कारवाईले फर्म वाध्य हुनेछ ।
- (२६) **जवाफदेही हुने** : आफू साभेदार छंदा फर्मको निमित्त गरिएका सबै काम उपर संयुक्त वा व्यक्तिगत रुपमा प्रत्येक साभेदार जवाफदेही हुनेछ ।
- (२७) **नयां साभेदार जवाफदेही नहुने** : (१) आफू साभेदार हुनुभन्दा अगाडि भएको गरेको साभेदारी कामको हकमा नयां हुने साभेदार जवाफदेही हुनेछैन ।  
(२) साभेदारीवाट अलग हुने साभेदारलाई फर्मको अधिको काममा उनाउ व्यक्ति प्रतिको जवाफदेहीवाट सो उनाउ व्यक्तिसंगको कवुलियतद्वारा वा साभेदारी कायम रहेका वांकी साभेदारहरुको मन्जुरीले मात्र फर्सत हुन सक्नेछ ।  
(३) उनाउ व्यक्तिलाई कुनै साभेदार साभेदारीवाट अलग हुने भएको छ भन्ने थाहा भएमा अलग हुने साभेदार आफू अलग भइसकेपछि अरु साभेदारले फर्मको नामवाट गरे भएका काम प्रति निजको जवाफदेही हुने छैन ।
- (२८) **साभेदारले आफ्नो हक विक्री इतयादि गर्ने** : कुनै साभेदारले फर्ममा रहेको आफ्नो सबै हक अरु कसैलाई विक्री गरी वा बन्धक राखी वा अरु कुनै प्रकारले दिएमा सो साभेदारले सो अवधिभित्र साभेदारी कारोवारवाट पाउने मुनाफा वा अन्य कुनै रकममा सो व्यक्तिले दावि गर्न सक्नेछ ।  
तर,  
(क) त्यस्तो व्यक्ति सो फर्मको साभेदार मानिने छैन, र  
(ख) सबै साभेदारीहरुको मन्जुरीवेगर निजलाई सो फर्मको हिसाव किताव जांच्ने अधिकार हुनेछैन ।

परिच्छेद ५

**साभेदारीको विघटन**

- (२९) **साभेदारी विघटन हुने** : सबै साभेदारका मन्जुरीले वा निजहरुका बीचमा भएको कवुलियतवमोजिम साभेदारी विघटन हुन सक्नेछ ।
- (३०) **लिखित सूचनाद्वारा विघटन हुने** : कनुनै साभेदारी अनिश्चित समयको निमित्त चलाइएको छ भने जुनसुकै समयमा जुनसुकै साभेदारले अरु साभेदारहरुलाई लिखित सूचना दिई साभेदारी विघटन गराउन सक्नेछ । साभेदारहरुको बीचमा अन्यथा मन्जुरी नभएको भए त्यस्तो सूचनामा लेखिएको मितिदेखि वा मिति नतोकिएको भए सूचना तामेल भएको मितिदेखि साभेदारी विघटन भएको मानिनेछ ।

- (३१) **जुनसुकै वखत साभेदारी विघटन हुन सक्ने** : साभेदारहरुमा जुनसुकै व्यहोराको कवुलियत भएको भए पनि कुनै साभेदारले विशेष कारणवश र खासगरी देहायको परिस्थितिमा साभेदारी विघटन गराउन सक्नेछ :
- (क) कुनै साभेदार आफूले गरेको कवुलियत वमोजिम को साभेदारी कार्यभार सम्हाल्न असमर्थ भएमा, वा
- (ख) अर्को साभेदारले फर्मलाई तिर्न वुझाउन पर्ने रकम नतिरेमा वा आफूले साभेदारीको हिस्सा अरु साभेदारको मन्जुरी वेगर कसैलाई हक छाडी दिएमा, वा
- (ग) अर्को साभेदारको हक अदालतवाट भरी भराउमा परेमा, वा
- (घ) अर्को साभेदारले फर्मको काम कारवाईमा जालसाज वा असाध्य लापरवाही गरेमा, वा
- (ङ) अर्को साभेदारले कैदको सजाय पाएमा ।
- (३२) **कार्यकाल पछि स्वतः विघटन हुन** : साभेदारहरुमा आपसमा भएका कवुलियतको अधीनमा रही कुनै साभेदारी सीमित कालको लागि खडा भएकोमा सो अवधि नाघेपछि वा कुनै एक वा एक भन्दा बढी कामको निमित्त खडा भएकोमा सो कवुलियत पूरा भएपछि साभेदारी स्वतः विघटन हुनु छे ।
- (३३) **साभेदारी तुरुन्त विघटन हुने** : कुनै साभेदार मरेमा वा साहुको ऋण तिर्न नसक्ने भै दामासाहीमा परेमा साभेदारी तुरुन्त विघटन हुनेछ ।
- (३४) **उनाउ व्यक्ति प्रतिको दायित्व पूरा गर्नु पर्ने** : साभेदारी विघटन भएको प्रचार प्रकाश नगरिएको वा त्यस्ता विघटनको थाहा जानकारी फर्मसंग सम्बन्धित उनाउ व्यक्तिलाई नभएमा साभेदारी विघटन भएपनि फर्मको नाममा गरेको काम कारवाईवाट उनाउ व्यक्ति प्रतिको दायित्व सवै साभेदारले पूरा गर्नुपर्छ । तर, मरेका वा दामासाहीमा परेका साभेदारको ज्येथावाट निज मरेका वा दामासाहीमा परेका मिति पछिको काम कारवाई वापत तिर्न पर्ने छैन ।
- (३५) **वारेशद्वारा भाग लिन हुन** : दफा ३२ को अधीनमा रही हरेक साभेदारले आफू वा आफ्नो वारेशद्वारा साभेदारी विघटनमा भाग लिन हुन्छ ।
- (३६) **विघटन भएपछि पनि कायम रहने** : फर्मको विघटनको काम टुंग्याउनलाई जो चाहिने काम कारवाई र विघटन हुनु पहिले शुरु गरेको अपुरो काम पूरा गर्नलाई साभेदारी विघटन भैसकेपछि पनि फर्मलाई वाध्य गर्न र साभेदारहरुको आपसको हक दायित्व निश्चित गर्ने अधिकार साविक वमोजिम कायम रहनेछ ।
- (३७) **फर्मको हिसाव फर्स्याउने** : साभेदारहरुको वीचमा भएको कवुलियत र दफा ३२ को अधीनमा रही विघटन भएका फर्मको हिसाव फछ्यौट गर्दा देहाय वमोजिम गर्नुपर्छ :
- (क) फर्मको हितमा बाधा नपर्ने गरी फर्मको जायज्येथाको नगदमा परिणत गर्ने ,
- (ख) पूंजी घटेको समेतको नोक्सानी सवभन्दा पहिले मुनाफावाट र त्यसवाट नपुगे पूंजीवाट र त्यसवाट पनि नपुगे प्रत्येक साभेदारका घर घरानावाट भर्ना गर्नुपर्छ
- (ग) पूंजीको कमी भर्ना गर्न लगायत फर्मको ज्येथा देहायका क्रम र तरिकावाट उपयोग गर्नुपर्छ :
- (१) फर्मले उनाउ व्यक्तिहरुलाई तिर्नपर्ने ऋण,
- (२) पूंजी बाहेकको साभेदारले दिएका थप कर्जाको दामासाहीले,
- (३) साभेदारले वुझाएका पूंजीको दामासाही, र
- (४) शेष बांकी ज्येथावाट साभेदारहरुको भाग हिस्सावमोजिम मुनाफा बांझनमा ।
- (३८) **जायज्येथा भाग नलाग्ने** : साभेदारका वीचमा कवुलियत भएको भएपनि फर्मको ऋण भुक्तान नगरी साभेदारमा वण्डा गर्न हुदैन ।

- (३९) **लिक्विडेटर नियुक्त गर्ने** : फर्मको हिसाव किताव फछ्यौट गर्न नचाहिंदो सुस्ती भयो भन्ने सबूद प्रमाण सहित कुनै साभेदारले उजूर गरेमा सम्बन्धित विभागले फर्म विघटन गर्ने कार्य गर्न एक वा बढी लिक्विडेटर नियुक्त गर्न सक्नेछ । लिक्विडेटर वा लिक्विडेटहरुले साभेदारी कवुलियत र यो ऐनवमोजिम विघटनको कार्य र हिसाव कितावको फछ्यौट गर्नुपर्छ । लिक्विडेटरहरुको काम कारवाई सम्बन्धित विभागको नियन्त्रणमा रहनेछ ।
- (४०) **पुनरावेदन गर्न सक्ने** :सम्बन्धित विभागले गरेको निर्णयउपर चित्त नवुभ्ने साभेदारले त्यसको सूचना पाएको पैतीस दिनभित्र सम्बन्धित विभाग उपर पुनरावेदन अदालतमा पुनरावेदन गर्न सक्नेछ ।

परिच्छदे ६

### **विविध विषय**

- (४१) **दण्ड सजाय** : देहायका कलममा सम्बन्धित विभागको आदेशले देहाय वमोजिमको सजाय हुन सक्नेछ :
- (क) दफा ५ को वर्खिलाप कुनै साभेदारी दर्ता नगराई कारोवार गरेमा प्रत्येक साभेदारलाई रु . ५०१- पचास रुपैयासम्म जरिवाना,
- (ख) दफा ६ वमोजिमको दरखास्तमा भुठा व्यहोरा लेखेको देखिएमा सो वमोजिम दर्ता भएको फर्मको प्रत्येक साभेदारलाई रु १००१- एक सयसम्म ,
- (ग) दफा १० वमोजिम दिन पर्ने सूचना नदिने फर्मलाई रु .१००१- एक सयसम्म,
- (घ) दफा ११ को वर्खिलाप गरेमा प्रत्येक साभेदारलाई रु.५०१-पचास रुपैयासम्म जरिवाना ।
- (४२) **पुनरावेदन गर्ने** : दफा ४१ का खण्डहरु वमोजिमको सजाय सम्बन्धित विभागवाट गरेकोमा चित्त नवभुत्नेले सो गरे भएको सूचना पाएका पैतिस दिनभित्र सम्बन्धित विभाग उपर पुनरावेदन अदालतमा पुनरावेदन गर्न सक्नेछ ।
- (४२) (क) **अनुसूचीमा हेरफेर गर्न सक्ने** : नेपाल सरकारले नेपाल राजपत्रमा सूचना प्रकाशन गरी अनुसूचीमा हेरफेर गर्न सक्नेछ ।
- (४३) **यो ऐनवमोजिम हुने** : यो ऐनमा लेखिएको कुरामा सोही वमोजिम र अरुमा प्रचलित नेपाल कानून वमोजिम गर्नुपर्छ ।
- (४४) **नियम वनाउने अधिकार** : यस ऐनको उद्देश्य कार्यान्वित गर्न नेपाल सरकारले नियमहरु वनाउन सक्नेछ ।

---

द्रष्टव्य : प्रतिनिधिसभा घोषणा २०६३ द्वारा रुपान्तर भएको शब्द

"श्री ५ को सरकार"को सट्टा "नेपाल सरकार"